

## اشارات

# قوی دفاعی پالیسی : اصول اور اہداف

خورشید احمد

دفاعی پالیسی کا اولین مقصد قوی سلامتی ہے جو ملک و ملت کے آزادو جہود اور ان کی نیادی اقدار اور ان اور حقیقی مفہومات کے مکمل اور معیاری تحفظ سے عبارت ہے۔ یہ کیفیت صرف اسی وقت حاصل ہو سکتی ہے جب ایک قوم اپنے اندر راستی قوت اور صلاحیت رکھتی ہو کہ سلامتی کو پیش آئنے والے اندرولن اور بیرونی خطرات کا بھرپور اور مروانہ دار مقابلہ کر سکے، بلکہ اس کی قوت اور تیاری اس طبق کی ہو کہ دشمن پر ایک خوف کی کیفیت طاری ہو جائے اور وہ جارحیت کی ہست نہ کر سکے۔ اس صلاحیت کا ہم جدید عسکری فکر میں ستد جارحیت (deterrence) ہے لیکن مقابلے کی ایسی قوت جو دشمن کے جملی عزم کے لیے گام کا گام کرے اور اسے یہ لیکن ہو جائے کہ اگر اس نے کسی جارحیت کا ارتکاب کیا تو ایسی جوابی چوٹ پڑے گی جو اس کے لیے قابل برداشت نہ ہو گی۔ جنگ دراصل ان حالات میں ہی رومنا ہوتی ہے، جب ایک فریض کو یہ اندازہ ہو کہ وہ دوسرے پر یہ آسمانی غلب آسکتا ہے: نع

ہے جرم ضعنی کی سزا مرگ مفاجات

مقابلے کی قوت ہی میں جگ سے تحفظ رہنے کی صفات ہے۔ قوی سلامتی کے موضوع پر لکھنے والے اس کلیہ کے بارے میں تحقیق ہیں کہ تاریخ کے ہر دور میں، اور خاص کر آج کے دور میں امن و آشنا کا حصول اور آزادی اور سلامتی کا تحفظ، مقابلے کی قوت ہی کا رہیں ملت ہے۔ جو قوم اپنی آزادی اپنے قوی آدراش اور اپنی اقدار کی حفاظت کی قوت عزم اور غیرت نہ رکھتی ہو وہ بالآخر دوسروں کی حکوم اور ان کی بنی مکذار بن جاتی ہے، گو بظاہر اس کا انہا جھنڈا اور اس کے کافرا کو فر کا مظاہرہ بھی کر رہے ہوں۔ مشور سیاسی مفکر والر اپنے میں نے قوی سلامتی کے بارے میں انسانی فکر کا خلاصہ یوں بیان کیا ہے:

A nation has security when it does not have to sacrifice its legitimate interest to avoid war, and is able, if challenged, to maintain them by war". (Encyclopaedia of Social Sciences 1968).

ایک قوم کی قوی سلامتی اسی وقت حفظ رہ سکتی ہے جب وہ اس پوزیشن میں ہو کہ جنگ سے بچنے کے لئے اپنے جائز مغلوات کو قربان کرنے پر مجبور نہ ہو، اور اگر ان مغلوات کو کوئی خطرہ ہو تو وہ اتنی طاقت رکھتی ہو کہ جنگ کے ذریعے ان کا دفاع کر سکے۔

عالیٰ سیاست اور تاریخ صلح و جنگ کی روشنی میں یہ ہے قوی سلامتی اور اس کے تحفظ کا ذریں اصول۔ آئیے دیکھیں کہ اللہ جل جلالہ نے قرآن پاک میں مسلمانوں کو اپنی قوی سلامتی کے تحفظ کے لیے کیا تعلیم دی ہے۔ فرمایا:

وَاعْدُوا لَهُم مَا أَسْتَطْعَمْ مِنْ قُوَّةٍ وَمِنْ رِبَاطِ الْغَيْلِ تُرْهِبُونَ بِهِ مَعْدَوَ اللَّهِ وَمَعْدَوَ سُكُّمْ وَآخَرِينَ مِنْ دُونِهِمْ لَا تَعْلَمُونَهُمْ - اللَّهُ يَعْلَمُهُمْ وَمَا تَعْنَقُوا مِنْ شَيْءٍ فِي سَبِيلِ اللَّهِ يَوْمَ يُوفِي إِلَيْكُمْ وَلَنْتَمْ لَا تَظْلَمُونَ (الانفال: ۸-۴۰)

اور تم لوگ جہل تک تمہارا بس چلے، زیادہ سے زیادہ طاقت لور تیار بندھے رہنے والے گھوڑے ان کے مقابلے کے لیے میا رکھو تاکہ اس کے ذریعے اللہ کے اور اپنے دشمنوں کو اور ان دوسرے اخدا کو خوف زدہ کرو جنہیں تم نہیں جانتے مگر اللہ جانتا ہے۔ اللہ کی راہ میں جو کچھ تم خرچ کو گے اس کا پورا پورا بدل تمہاری طرف پہنچا جائے گا اور تمہارے ساتھ ہرگز ظلم نہ ہو گا۔

مولانا سید ابوالاعلیٰ مودودی "اس آیت کی تشریح کرتے ہوئے لکھتے ہیں:

"اس سے مطلب یہ ہے کہ تمہارے پاس سلطان جنگ لور ایک مستقل فوج (standing army) ہر وقت تیار رہنی چاہیے تاکہ بوقت ضرورت فوراً جنگی کارروائی کر سکو۔ یہ نہ ہو کہ خطرہ سر پر آنے کے بعد گھبراہٹ میں جلدی جلدی رضاکار اور اسلحہ لور سلطان رسید جمع کرنے کی کوشش کی جائے اور اس اثنامیں کہ یہ تیاری کھلی ہو، وہیں اپنا کام کر جائے"۔ (تفہیم القرآن، جلد ۲، ص ۱۵۵)

مولانا امین احسن اصلاحی ایک دوسرے پہلو کو نہیاں کرتے ہیں:

"رباط الخیل سے مراد وہ گھوڑے ہیں جو خاص جنگ کے لیے تربیت دیے جائیں اور اسی غرض کے لیے حفظ اور تیار رکھے جائیں۔ جنگ میں ہر قسم کے گھوڑے کام نہیں آتے۔ اس زمانے کی جنگ میں گھوڑوں ہی کی اصل اہمیت بھی تھی اور عرب کی مخصوص آب و ہوا کے لحاظ سے ان کے ہی گھوڑوں کی تربیت کا خاص اہتمام بھی تھا۔ اسی چیز کی ہدایت یہیں مسلمانوں کو کی گئی ہے کہ جنہوں کے لیے قاتل جملوگوں کو بھی منظم کرو اور تربیت دیے ہوئے گھوڑے بھی تیار رکھو..... اس آیت میں

مسلمانوں کو ہدایت کی جا رہی ہے کہ اپنی فوجی قوت، نظری کے اختبار سے بھی اور اسلحہ و اسے بجٹک کے اختبار سے بھی، زیادہ سے زیادہ بڑھائیں۔ اس زمانے کی جنگ میں گھوڑوں کو وہی اہمیت حاصل تھی جو اس زمانے میں مینک اور ہوائی جہاز کو حاصل ہے۔ جنگ بدر میں مسلمانوں کے ساتھ گھوڑے بت کم تھے۔ آگے کے مراحل میں ان کی تعداد زیادہ کرنے کی تاکید ہوئی۔ **تُرْمِبُونَ بِهِ عَدُوَّ اللَّهِ وَعَدُوَّكُمْ** یہ اس تیاری کا مقصد بیان ہوا ہے کہ اللہ کے اور تمہارے دشمنوں پر تمہاری دھاک اور رہیت قائم رہے کہ تمہیں نرم چارہ سمجھ کر وہ تم پر حملہ کرنے کی جرأت نہ کریں..... **وَمَا تُنِقْضُوا مِنْ شَيْءٍ**... الیہ یہ جنگی تیاریوں کے سلسلے میں انفاق کی حوصلہ افزائی فرمانی ہے کہ اس مقصد کے لیے جو کچھ بھی خرج کرو گے تمہارا کوئی دھیلا پیسہ بھی ضائع جانے والا نہیں ہے۔” (تدبر قرآن، جلد سوم، ص ۹۳-۹۴)

مفتي محمد شفقي بدرے واضح الفاظ میں لکھتے ہیں:

”یعنی سالم جنگ کی تیاری کرو کفار کے لیے جس قدر تم سے ہو سکے..... اس کے بعد اس سلمان کی کچھ تفصیل اس طرح فرمائیں: من قوہ یعنی مقابلہ کی قوت جمع کرو۔ اس میں تمام جنگی سلمان، اسلحہ، سواری وغیرہ داخل ہیں، اور اپنے بدن کی ورزش، فنون جنگ کا سیکھنا بھی۔ قرآن کریم نے اس جگہ اس زمانے کے مروجہ ہتھیاروں کا ذکر نہیں فرمایا بلکہ قوت کا عام لفظ اختیار فرمایا کہ اس طرف اشارہ کر دیا کہ یہ قوت ہر زمانے اور ہر مقام کے اختبار سے مختلف ہو سکتی ہے۔ اس زمانے کے اسلحہ تیر، تکوار، نیزے تھے۔ اس کے بعد بندوق توپ کا زمانہ آیا۔ پھر اب بہوں اور راکٹوں کا وقت آگیا۔ لفظ قوت اس سب کو شامل ہے اس لیے آج کے مسلمانوں کو بقدر استطاعت ایسی قوت، مینک اور لداکا طیارے، آب دوز کشتیاں جمع کرنا چاہیے کیونکہ یہ سب اس قوت کے مفہوم میں داخل ہیں، اور اس کے لیے جس علم و فن کو سیکھنے کی ضرورت پڑے وہ سب اگر اس نیت سے ہو کہ اس کے ذریعے اسلام اور مسلمانوں کے دفاع کا اور کفار کا مقابلہ کرنے کا کام لیا جائے گا تو وہ بھی جہاد کے حکم میں ہے..... جنگی سلمان جمع کرنے اور جنگ کرنے میں ضرورت مل کی بھی پڑتی ہے بلکہ سالم جنگ بھی مل ہی کے ذریعے تیار کیا جاسکتا ہے اس لیے آخر آیت میں اللہ کی راہ میں مل خرج کرنے کی فضیلت اور اس کا اجر عظیم اس طرح بیان فرمایا کہ اس راہ میں تم جو کچھ بھی خرج کرو گے اس کا پورا پورا بدلہ تمہیں دے دیا جائے گا۔“ (معارف القرآن، جلد چہارم، ص ۲۷۲-۲۷۳)

ان آیات مبارکہ پر تدبیر کرنے سے چار اصول اور اہداف ہمارے سامنے آتے ہیں:

اول: اہل ایمان کے لیے ضروری ہے کہ دشمنوں کا مقابلہ کرنے کے لیے تیار رہیں۔ اس سلسلے میں کسی قسم کی غفلت کا کوئی جواز نہیں، بلکہ یہ غفلت بڑی ممکنی پر سکتی ہے۔

دوم: جنگی تیاری جن چیزوں سے عبارت ہے، ان میں فوج کی عددی قوت، مقابلے کا سلسلہ جنگ اور حربی مہارت، سرعت سے نقل و حرکت کی صلاحیت اور ہر نوع کے سامان رسد کی فراہمی ہے۔ ان چیزوں کا اہتمام اپنے وقت کی نیکنالوچی اور مقتول کی جنگی صلاحیت کی مناسبت سے کیا جانا چاہیے۔

سوم: یہ تمام تیاری کیت اور کیفیت دونوں اعتبار سے اتنی ہوئی چاہیے کہ ایک طرف تمہاری استطاعت سے مناسبت رکھتی ہو تو دوسری طرف اتنی موثر ہو جو مختلف کو خالق کرنے اور اسے جاہیت سے باز رکھنے والی ہو۔ اس چیز کو جنگی اصطلاح میں مقابلے کی قوت پا سد جاہیت کہا جاتا ہے۔

چارم: اس پورے عمل کے لئے ملی اور ملوی قریانی ناگزیر ہے۔ جس طرح مسلمان کی جان پر اللہ کا حق ہے اسی طرح اس کے مل پر اللہ کا حق ہے۔ اور جملوں سبیل اللہ اور مسلمانوں کے دفاع کے لئے جو بھی حقیقی ملوی نور ملی ضرورت ہے، اسے پورا کرنا مسلمانوں پر فرض ہے۔ انھیں نہ مقابلے کی قوت کے حصول میں کوتایی کرنی چاہیے اور نہ اس سلسلے میں ملی قریانی سے دریغ کرنا چاہیے۔ ان کے مل کا بہترین صرف ذاتی تیش اور زیبائش نہیں، اللہ کے دین اور مسلمانوں کے وطن کا دفاع اور معاشرے کے غریب اور محروم طبقت کو، دے سے تاکہ وہ زندگی کا، غلام، رضویات، سے شلو کا ہے سکتے۔ قرآن کا ارشاد ہے:

ایسا کے رسول پر، اور جہلو کو اللہ کی راہ میں اپنے ماؤں سے اور اپنی جانوں سے، یہی تھمارے لئے بہتر ہے اگر تم جانو۔۔۔

او، فَيَأْتِيهِمْ حَقٌّ مَعْلُومٌ لِلْمُسَانِينَ وَالْمُحْرُومِ (المعارج: ۲۰-۲۳؛ ۲۵)۔  
ان کے مل میں ایک جانا بوجا حق ہے، مانگنے والے اور محروم کے لئے۔  
پاکستان کی دفاعی پالیسی - کے اصول اور اہداف کا تین انھی قرآنی احکام اور تاریخی حقائق کی روشنی میں  
ہوتا چاہیے۔

ہائپوہاری داخلہ اور خارجہ پالیسیوں کا اصل مقصد ایمان، آزادی اور قوی سلامتی کا تحفظ، اور عزت و دقار اور امن و آشتی کے قیام کے لیے حالات کو سازگار بناتا ہے۔ یہ اسی وقت ممکن ہے کہ جب ایک طرف علیٰ حالات اور فوری خطرات کا صحیح اور اک (threat perception) ہو اور دوسری طرف قوم کو اخلاقی، ملودی اور عسکری طور پر مقابلے کی قوت سے آراستہ کیا جائے۔

اشتراکیت کے زوال کے بعد مغربی اقوام نے نہایت عجلت اور عاقبت ناندیشی کا مظاہرہ کرتے ہوئے، عالمِ اسلام کو بالعموم اور اسلامی احیا کی قوت کو بالخصوص ایک خطرے کے طور پر پیش کرنا شروع کر دیا ہے اور دانش و رہوں سے لے کر سیاست و انوں، فوجی ماہروں اور میڈیا کے تاخذ اوس تک ہر کوئی اس "مقدس جنگ" میں مصروف ہے۔ گویا نئی صلیبی جنگوں کے لیے فضا بھائی جاری ہے۔ اس تناظر میں امریکہ اور مغربی اقوام کا اسرائیل اور بھارت سے، جو اپنے اپنے جارحانہ عزائم رکھتے ہیں، "عرب دنیا" ایران اور پاکستان کے خلاف کئے جو وجود میں آ رہا ہے۔ اسرائیل کا تو قیام ہی عالمِ اسلام کے قلب میں خیز گھونپنے کے مترادف تھا۔ پھر اسے جدید ترین آلات جنگ اور ایشی ہتھیاروں سے مسلح کیا گیا اور دھونس اور قوت کے ذریعے پورے علاقے پر اس کی پالادستی قائم کی گئی ہے۔

بھارت کو بھی جو پسلے دن سے علاقے کی سوپر پاور بننے کے خواب ہی نہیں دیکھ رہا بلکہ اس کی عملہ تیاری بھی کر رہا ہے، امریکہ، مغربی اقوام اور اسرائیل کی مکمل تائید حاصل ہے۔ صدر کارزن نے ۱۹۸۸ء میں بھارتی پارلیمنٹ سے خطاب کرتے ہوئے اس امریکی پالیسی کا صاف لفظوں میں اعلان کیا تھا، "حالانکہ اس وقت بھارت روں کا ہم سفر تھا اور ابھی امریکہ واحد سوپر پاور نہ ہتا تھا"

"امریکہ عالمی سوپر پاور زمیں سے ایک ہے۔ بھارت غیر وابستہ ممالک میں سب سے بڑا ملک ہے۔ ہم

میں سے ہر ایک دوسرے کے عالمی کروار کے تصورات کا احترام کرتا ہے"۔ (بکوالہ Shelton

Factors in Interstate Relations in South Asia, Kodikare

Canberra, 1979, p-45.)

امریکہ کی علاقے کے بارے میں پالیسی کا تجزیہ ہمیں یہ کہنے پر مجبور کرتا ہے کہ امریکہ نے پاکستان سے اپنی نام نہاد دوستی کا پورا پورا فائدہ اخلياً لیکن علاقے کی بڑی طاقت کے طور پر بھارت کی ہر طرح سے حوصلہ افزائی کی اور پاکستان پر دباو ڈالا اور ڈال رہا ہے کہ بھارت کی اس پالادستی کے آگے پر ڈال دے۔

اس دباؤ کو بڑھانے کے لیے بھارت اور اسرائیل میں استرے-تیجک تعلون گذشتہ چالیس سال سے برابر بڑھ رہا ہے۔ اور یہ تعلون حساس جاسوسی معلومات (sensitive intelligence information) سے لے کر اسلامی کی تجارت، مشترک فوجی مشقوں اور کمائٹو کارروائیوں تک پہنچ چکا ہے۔ اسرائیل کے وزیر دفاع اور اعلیٰ فوجی افسران بھارت کے علاقائی منصوبوں کے بنا نے میں برابر شریک رہے ہیں۔ کشمیر، پنجاب اور دوسرے علاقوں میں بھارت کی فوجوں کی مدد اسرائیلی مشیر کر رہے ہیں اور پاکستان کے خلاف شرائیکز منصوبوں میں اسرائیل کی شرکت برابر بڑھ رہی ہے۔ اس سلسلے میں سیمون ہرش (Seymon Hersh) نے اپنی عالمی شریت یافتہ کتب The Samson Option میں، جس میں اسرائیل کی نیو کلیر تیاری کی کاملی تفصیل

سے بیان کی گئی ہے، اس امر کا اظہار بھی کیا ہے کہ پاکستان میں کوئی کی ایسی تنصیبات کو ٹھہر کرنا بھی اسرائیلی منصوبوں میں شامل ہے۔

اس پس منظر میں پاکستان کے لیے ضروری ہے کہ اس کی دفاعی صلاحیت اتنی ہو جو نہ صرف بھارت اور اسرائیل سے پیش آنے والے خطرات کا موثر مقابلہ کرنے کے لیے کافی ہو بلکہ جس کی وجہ سے انہیں کسی جارحیت کے ارتکاب کی ہمت ہی نہ ہو سکے۔ خطرات کے اس تناظر میں اصل چیز فوج کی تعداد یا روایتی اسلحے کی مقدار نہیں بلکہ مقابلے کی وہ قوت ہے جس سے دشمن کے دانت کھٹے کیے جاسکیں۔

خلیج کی جنگ نے روایتی جنگی سازہ سالم کی محدودیت (limitations) کو بالکل مشتمل از بام کر دیا ہے۔ کسی نظر رکھنے والے فوجی مبصر تو پہلے بھی یہ بات کہتے تھے لیکن ۱۹۷۳ کے غیرمعمولی عروکے کے بعد تو اب اس میں کوئی تغیرت نہیں کہ اگر آج پاکستان کے دفاع کے لیے کوئی چیز سب سے زیادہ موثر ہو سکتی ہے تو وہ نیوکلیر مسدود جارحیت (deterrent)، ورمیالی مار کے میزاں اکل اور موثر فضائلی قوت ہے۔ ایک حد تک روایتی جنگی صلاحیت کی بھی ضرورت ہے لیکن اب اتنی بڑی روایتی جنگی مشینزی ضروری نہیں جتنی چند عشرے پہلے تھی۔ روایتی جنگی مشینزی میں ایسی تخفیف ممکن ہے جو جنگی صلاحیت کو کم کیے بغیر پورے نظام کو زیادہ بہتر اور موثر کر دے، البتہ مقابلے کی قوت ضروری ہے جس کے معنی مسلوی نہیں صرف اس تناسب سے صلاحیت کی موجودگی ہے جو دشمن کے پہل کرنے کی صورت میں بھی اس کو ناقابل برداشت نقصان پہنچا سکتی ہے۔ لیکن صلاحیت بھارت کے جنگی عزم کو تکمیل ڈال سکتی ہے۔ اگر یہ صلاحیت ۱۹۷۱ میں پاکستان کو حاصل ہوتی تو بھارت کبھی مشرق پاکستان پر حملہ کرنے کی ہمت نہیں کر سکتا تھا، جس کا اعتراف تمام جنگی ماہرین آج کر رہے ہیں۔ خود بھارت کے بڑی فوج کے سابق کمانڈر جنرل کرشنا سوامی سندھر جی (Sundurji) (Krishnaswami) نے ۱۹۷۵ اور ۱۹۷۸ کی جنگوں کا تجزیہ کرتے ہوئے ان الفاظ میں اس حقیقت کو تسلیم کیا ہے کہ اگر بھارت اور پاکستان کے پاس نیوکلیر صلاحیت ہوتی تو یہ جنگیں ہرگز واقع نہ ہوتیں۔

These wars would have not occurred.

(بجوالہ سندھر جی کا مضمون: The Relevance of Nuclear Weapons in Asia جو کتاب Changing Military Equations in Asia میں شائع ہوا ہے۔)

اسی حقیقت کا اعتراف جنرل اسلام بیک نے کیا ہے کہ ”یہ صرف نیوکلیر مسدود جارحیت ہے جس کی وجہ سے جنوب ایشیا جنگی سے محفوظ رہا ہے“ لور اگر یہ صلاحیت پہلے ہوتی تو ”پاکستان کے منقسم ہونے کا حل و نہ ہوتا۔“

جنرل سندھر جی نے India Today (اپریل ۲۰، ۱۹۹۳) میں کہا ہے کہ ”اگر بھارت اور پاکستان میں

نوكیلر مسدود جارحیت موجود ہے تو مجھے یقین ہے کہ پھر دونوں ملکوں میں ان کی اپنی اپنی روایتی افواج میں کی ممکن ہو سکے گی۔"

حالات کے اس تجزیے سے چند نتائج سامنے آتے ہیں جو پاکستان کی دفاعی پالیسی کے لئے رہنمای اصول اور ناگزیر اہداف کی حیثیت رکھتے ہیں:

۱۔ ہماری دفاعی پالیسی کی بنیاد دین لور وطن کا تحفظ ہونا چاہیے۔ جذبہ جلوہ ہی وہ سب سے موثر قوت ہے جو نسبتاً چھوٹے ممالک کو بھی بڑے اور طاقتور ممالک کے مقابلے میں تحفظ فراہم کر سکتا ہے۔ یہ اصول قرآن و سنت سے ثابت ہے اور پوری اسلامی تاریخ بھی اس پر گواہ ہے۔ بلکہ پاکستان نبیوی کے سابق سربراہ ایڈم مل شریف نے تو انسانی بیوٹ آف پالیسی اسٹریز کے ایک سینیار میں یہ شہادت بھی پیش کی تھی کہ جب وہ بھری فوج کے ساتھ ایک وند میں چین کے وزیراعظم چواین لائی سے ۱۹۷۸ میں ملے تھے تو اس گفتگو کے دوران چواین لائی نے کہا تھا کہ پاکستان کے وقایع کا راز جہاد کو زندہ رکھنے میں ہے۔

(Foreign Policy Debate p 152)

۲۔ پاکستان کے لئے نوكیلر صلاحیت کو اس سطح پر قائم رکھنا ضروری ہے جو علاقتے میں جنگ کے لئے موثر مسدود جارحیت ہو۔ اس کے لئے بھارت یا اسرائیل سے مساوات ضروری نہیں۔ صرف اتنی صلاحیت ضروری ہے جو دشمن کو جملے سے روکنے کے لئے کافی ہے۔ اسے ہر قیمت پر برقرار رکھنا ہماری آزادی اور دینی شخص کے تحفظ کے لئے ناگزیر ہے۔ اسی طرح موثر تسلی نظام (delivery system) کی موجودگی اس کا ایک حصہ ہے۔ قریبی اور درمیانی مار کے میزائل اور اچھی فضائیہ اس نظام کا ضروری حصہ ہیں۔ نیز ایک مختصر مگر موثر بھریہ کی ضرورت ہے جو نوكیلر صلاحیت سے لیس ہو اور ہمارے سمندروں کی خلافت کر سکے۔

۳۔ اس فریم ورک میں فوج کی تنقیم نو ضروری ہے آکہ روایتی جنگی مشینزی کو حقیقی ضرورت کی سطح پر زیادہ اچھی کارکردگی اور اعلیٰ تربیت کے ساتھ برقرار رکھا جاسکے۔

۴۔ دفاعی صنعت اور دفاعی تحقیق کا موثر نظام ہونا چاہیے جو ملک میں اور مسلمان دنیا میں خود کفالت (self-reliance) پیدا کر سکے۔

۵۔ آبلوی کے تمام صحت مند افراد کو مناسب فوجی تربیت دی جائے تاکہ یہ رضاکار فورس وقایع کی ایک موثر دوسری لائن بن سکے۔ اس وقت ترکی اور مغرب کے بیشتر ممالک میں ہر لوگوں کے لئے بنیادی فوجی تربیت لازمی ہے۔ سوئنڈنینڈ اور اسرائیل نے تو دفاعی نظام ہی اس طرح مرتب کیا ہے کہ ایک طرف مختصر لیکن نہایت اعلیٰ تربیت یافتہ اور جدید ترین اسلحہ سے لیس فوج ہے تو اس کی پشت پر فوج سے ۶ سے ۷

گناہوں کی قومی رضاکاروں کی تعداد ہے جو ایک بفتہ کے بلاوے پر عام جگلی ذمہ داریاں سنبھالنے کی پوزیشن میں آنکتی ہے اور اس طرح فوج زیادہ ترقی یافتہ اور ماہراں (sophisticated) کردار کے لیے مخصوص رہے۔ کوئی وجہ نہیں کہ پاکستان میں اس نوعیت کا نظام قائم نہ کیا جاسکے۔ افغانستان اور کشمیر کے جناد نے یہ ثابت کر دیا ہے کہ ہمارا عام توجہ ان بھی ضروری تربیت کے بعد ہوئے ہوتے فوجی سورماوں کے پچھے چھڑانے کی صلاحیت رکھتا ہے۔

۶۔ ملکی معیشت کا استحکام اور خصوصیت سے غذائی پیداوار میں خود کفالت بھی قومی دفاع ہی کا ایک پہلو ہے۔ کیا تم ہے کہ بھارت کی فوجیں صرف کشمیر ہی میں ہمارے بھائیوں اور بھنوں کا خون نہیں بھاری ہیں بلکہ خود ہماری سرحدوں پر روز جلتے ہو رہے ہیں اور خون تاحقی بھایا جا رہا ہے اور اس باغیرت قوم کے ہم نہاد لیڈر بھارت سے تجارت کی پیشگیں بدھا رہے ہیں اور گندم اور اشیاء خوردنی تک کی درآمد کے منصوبے بھا رہے ہیں۔ تو بروائے چڑخ گردوں تو!

۷۔ ملک میں امن و امان کی صورت حال کو بہتر بناانا اور ملت کے ہر مرد و زن کو شری دفاع کے لیے تیار کرنا چاہیے۔

۸۔ قوم کی اخلاقی تربیت اور اس کی دینی اقدار، تہذیبی روایات اور تمدن و ثقافت کے تحفظ کے لیے اندامات کرنا چاہیں۔ نیز صحت مند مقابل شفاقتی سرگرمیوں کے فروغ کے ذریعے ہندو ٹکر اور مغلی تہذیب و شفاقت کی یلغار سے بچانے کی تدابیر بھی ضروری ہیں۔

یہ ہیں وہ رہنمائی اصول اور نیادی اہداف، جن کا حصول ہمارا قومی دفاعی پالیسی کا اصل مقصد ہونا چاہیے۔ انھی کے ذریعے ہم اپنے دین اور اپنے وطن کی خلافت کا فرض ادا کر سکیں گے اور امت مسلمہ کی عزت و ابرد پر کبھی کوئی حرف نہ آنے دیں گے۔ ان شاء اللہ!

البتہ ایک سوال باقی رہتا ہے جس کا جواب ضروری ہے: اس پر عمل کرنے کے لیے وسائل کیاں سے حاصل کیے جائیں؟ جیسیں اس میں ذرا بھی شبہ نہیں کہ پاکستان اور امت مسلمہ کے پاس دافروں والے موجود ہیں۔ اصل مسئلہ ان وسائل کے صحیح استعمال اور ان پر اصراف کا اختیار رکھنے والوں کی اصلاح یا تبدیلی ہے۔ اس مسئلے میں درج ذیل امور قابل غور ہیں:

اول: مضبوط عزم اور درست و تزن۔ یہی وجہ ہے کہ قرآن نے قوت کی تیاری کے ساتھ انصاف اور اس کی پار آوری کا ذکر کیا ہے۔ قیادت اور قوم دونوں کو اس بارے میں یکسو ہونا چاہیے کہ سلامتی اور قومی دفاع کے لیے وسائل کی فراہمی ہماری اولیں ضرورت ہے۔

دوم: ملک کی معاشری حکمت عملی اور ترقی کے منتج اور ترجیحات کی یکسر تبدیلی۔ مضبوط، صحت مند، اسراف و تبدیر سے پاک اور منصفانہ معیشت کے بغیر کوئی قوم اپنی سیاسی آزادی اور تہذیبی تشخص کو بلقی نہیں رکھ سکتی ہے۔ قرضوں کی معیشت، تیش کی معیشت، کرپشن کی معیشت، محض چند ہزار خاندانوں کو امیر بنانے والی معیشت، زراعت اور عام آدمی کی ضرورتوں کو نظر انداز کرنے والی معیشت کبھی بھی انسانوں کو حقیقی خوش حالی سے شد کام نہیں کر سکتی اور نہ ہی ان کو سیاسی اور عسکری اعتبار سے مضبوط کرنے کے لیے مناسب بنیاد فراہم کر سکتی ہے۔ قناعت، کفایت، شعاری اور قومی اور دینی ترجیحات کے مطابق زندگی کا نقشہ مرتب کیے بغیر ہم مستقبل کے چیزوں کا مقابلہ نہیں کر سکتے۔

سوم: قوم میں اتفاق و اتحلو اور یک رنگی پیدا کرنا۔ سیاسی قیادت، عسکری قیادت، اہل علم و دانش اور ہمارے سائنس و ادب اور ایجاد کار سب کو چاہیے کہ سرجوڑ کر بیٹھیں اور شورئی اور انعام و تغییم کے ذریعے قوی سلامتی اور دفاعی استحکام کے لیے تفصیلی سوچ بچار اور فوری اور لمبے عرصے کی منصوبہ بندی کرنا ہو گی۔ اس سے وہ مستقل بنیادیں مضبوط ہوں گی جن پر معیشت اور دفاع دونوں کا انحصار ہے۔

چارم: نوکلیر دفاع اور روایتی دفاع کی حکمت غلیوں کا انضمام۔ دونوں کے درمیان ایسا توازن ہونا چاہیے جس سے ایک مربوط پالیسی وجود میں آسکے۔ اب تک یہ دونوں بڑی حد تک دو متوازی خطوط کی طرح کار فرمائیں۔ ان کو مربوط کرنا اور اس مربوط پالیسی کی روشنی میں قیادت کی اعلیٰ سطح سے زیریں سطح تک عسکری نظام کی تشكیل نو ضروری ہے۔

پنجم: قوی وسائل کو امانت سمجھ کر استعمال کرنا اور ترقی دننا۔ ہماری بد قسمتی ہے کہ زندگی کے سب ہی شعبوں میں قوی دولت کو اس طرح ضائع کیا گیا ہے کہ دل خون کے آنسو روتا ہے۔ کمی وسائل کی نہیں ہے بلکہ دیانت، امانت، حکمت اور جذبہ خدمت میں اور اللہ کے اور عوام کے سامنے جواب دہی کی فکر اور عملی انتظام میں ہے۔ ان کی فکر کیجیئے اور پھر وہ کیجیئے کہ کس طرح اللہ تعالیٰ موجودہ وسائل میں برکت دیتا ہے اور نئے نئے وسائل سے سرفراز فرماتا ہے۔ اس کا وعدہ ہے کہ اگر ہم ایمان اور احصاب کے ساتھ اس کے راستے پر آگے بڑھیں گے تو زمین اپنے خزانے اگل دے گی اور آسمان سے نعمتوں کی بارش ہو گی۔ مالک کا یہ کرم ہاضمی میں بھی بار بار ہو چکا ہے اور آج بھی ہو سکتا ہے۔ ہم اس کے کرم کے صحیح معنی میں طالب ہوئیں!